

Sompadokancho Sondex

Ut'tor Göyant Guneanvkari?

Amchem Göy xanti-somadhanachem mhunnpacho avell nisrot veta. Ut'tor Göyant hachio dekhi disan-dis vaddot asat. Saman'ya mon'xak tras zatale punn atam rajki mon'xankui tras zaunk lagleat hi akxep ghevpa sarki gozal. Amche amdar atam eka-mekacher arop kortat mhone chodd bhirant dista. Tancho konnacho tori khorech hat asa kai hie guneanvkarint? Amkam dista, kiteak astolo? Tech tor amche rakhoondar. Kaim dis adim Mandrem adlea sorponcheacher khuniho'lo zalo ani taka zokhmi kelo. Chodd gombhir gozal mhunnlear disa uzvaddant tonddak burkho ghalun hol'lo korop hi sinemantli xoiili zali. He khatir Mandrecho sodheacho amdar ani adlo amdar tosoch Kalanguttcho amdar ap-aplim motam ditat. Tegui pulis karvai zaunchi mhone magnni kortat. Oxie poristhitint saman'ya Göykar kitem magta kai? Oslio gozali ghoddonk ami karnnam sodchim poddttolim. Kosliy ek gozal ghoddche khatir zaitio gozali adim rup ghetat. Zaitim karnnam fuddem ailolim astat jim monacher probhav ghaltat ani mon'xak bhroxtt korun soddtat. Göykar suxixkit asat, dekhun te oslem kitench korunx xoknant. Punn amchem rajkaronn il'lem-il'lem duxit zavpak laglam. Sadea karnna volean eka-mekacher ghuri ghalpachim karosthanam vaddonk lagleant, him boreachim chin'nam nhoi. Göykaromni hache pasun pois ravonk zai, chodd korun rajkarnniamni. Amchem sobit Göy odik sobit korunx vauronk zai. Oxem zatolem zalear guneanvkari bhitor soronk zainam, xanti asonk zai. Amdar ani her rajkaranni toxech saman'ya Göykar hi guneanvkari mulla thaun humttaun kaddunk vaurtole oxo ast ballgum-ia.

– Vincy Quadros & Pri. Myron Jeson Barreto

Oparinchem Bhanddar

- **Lamb kaxtti, boddai bextti.**
Long loin-cloth, useless show.
- **Narlacho rag fatra koddem.**
The anger of coconut is against the stone.
- **Kam' kelem, dolldir poll'llem.**
You worked, and misery ran away.
- **Suvornna poros ghoddvonn mharog.**
The workmanship is dearer than gold.
- **Agni khaunu, inglle hagota**
Eats fire and ejects live coals.
- **Bhero don pauttim hansta.**
The deaf laughs twice.
- **Kamp marta mazrak.**
Worry kills a cat.

Pri. Antonio Pereira, sj.



chitr-kotha

Mar

Mar utrancho ani boddiancho
Thoddeank lagonam kosloch
Chamddem koxem-vaurtat
Mhunntta apunn kortoloch
Borem kai vaitt tem poddonam
Kosleai kamank astoloch
Zaito monis addkholl thartat
Tankam mar poddttoloch



Bhurgeam Kannil Bodol

Eke zhomppodpott'tient Nalush ho burgo aplea kuttumba sangata ravtalo. Iskolak vochon obheas korunx taka avddonaslem. Dekhun to sarko iskolak vochonaslo. Tachie avoik dubhav aslo punn tika iskolant vochon choukoxi korunx vell mellonaslo. Ticho ghorkar bekar aslo ani tich kitem tem komoun ghor choloitali.

Ek dis iskolantli xikovpi tichar sokallinch tanchea ghora koddem aili.

“Nalush iskolak yenam kitelech dis zale. Mhone hanv choukoxi korunx ailolim.” Tinnem Nalushachie avoik sanglem. Ti kamak vohpachie goddboddent asli.

“Borem zalem tichar tum aili mhone. Tache khatir hanv bekar ravlear amchem pottachem zainam mhone tachi kednam khobor ghetli nam.” Avoim mhunnlem.

“Tum chukta oxem disanam tuka? Aiz tum pottachar vichear korta, anik thoddeavorsamni to xikop naslolo urtolo ani aplea bapai bhoxen zatolo. Takai tum oxich postoli? Tednam tuj koddem atam bhoxen vaur zatolo?” Ticharin fuddara vixim don prosn kele. Ti chintunk poddli.

“Fuddlem fuddem, aiz pottant poddonam zalear faleancho dis konnem pollela?” Koso tori tinnem prosn nirmann kelo.

“Ek teag hozar jivdan diunk xokta. Ek vichear hozar vichear nirmann korunx xokta. Tum koxtt kaddtta hem hanv zannam. Tujem dukhui mhaka somzota punn burgeachea fuddara koddem lox diunkuch zai nhoi? Hanv tujera ghora koddem kiteak ailim? Tunvem kelem nam tem korun bodol haddunk.” Tinnem tika somzaili ani cheav piyetolea Nalushak lagim apoilo.

“Chol kopdde ghal ani mhoje borabor iskolak yeo. Tum iskolak yenam tednam oxich hanv tujera ghora koddem yeun vhortolim.” Ticharin matxe aplo rob dakhoit taka tapoilo.

To iskolak vochonk toyar zalo. Avoik somadhan zalem. Tinnem ticheriche upkar mandle.

Dekh: Protiek gozalik xim' asta ani ti xim' soglleank lagta.

Tumchim borpam dhaddunk namo:
konknnidaiz@gmail.com
Sompork: 9822587498; 9923539749

Svobhimani Haves

Soxokt ani Progot Bhas Korunk Zai Ekvottacho Vichear

Konknni bhaxe vixim uloita titem komi. Punn tichi gorox kitem? He vixim ailole veg-vegille vichear ami bhousa meren pavovpacho yotn kortat. Vasant Sail Konknni vixim kaim suchovnnio korunk sodta

Konknni monis ho fokot Konknni bhaxecho monis asonam, tor to bhov bhaxik asta ani hachem mol Konknnichea fuddarachie nodrent khub vhold asta. Konknni bhaxechi mullam khub khol ani bondistantlean ailolim asat hem ami visrunx zainam. Göy ani Konknnichea itihasacher fattim vollon nodor marlear amkam zannvotolem, amchea purvozamni zulmant, oteachearent, dobhavant ravon legit tannim maim-bhaxek ani sonskrutik daiz samball'ilem. Göy

Kovita

Bhorvanxeachi Nhid

Tuka urba dhaddttam
Mogachea ghanntimni
Tuka xanti dhaddun ditam
Mhojea movall sobdamni

Tuka hanso dhaddla
Mogrechea kolleamni
Mhoji nodor tujer martam
Suriachea kirnnamni

Prit tujich kortam
Ojapachea dolleamni
Tujeach mogachem git gaitam
Mhojea monea vontthamni

Tuka rosto kortam viludacho
Paulam tujim sobtat painzonnamni
Rat tuji pettoitam vatimnim
Bhorvanxea nhid nhidtam sopnamni

– Mariano Lucas Diniz.



Konkonkaranchi Bhas

Duda chavent sakor ghalear
Kaim zonnank avoddtta
Dusreank sakor ghal'nam zalear
Khuttie chavent sakor ghalear
Kaim zonnank avoddtta
Dusreank sakor naslear
Chear veglio chav prokar
Cheav ti cheavuch urta

Konknnant misionaramni
Kan'nodd, Malyalli lipi
Haddlio mhunnntat
Tim kitlim pixim tem dakhoitat
Zor pornnem tem sarkem
Tor Tamil koxem porkem?

Bharotiy totginean xikoita
Ohonkar vegllochar marun
Soglleank apna sarkem mandunk
O'kar U'kar M'kar nastanam
Kosoch Omkar uch'chearunk yenam
Konknnantlio soglio bolio lipio
Ghetlea xivai Konknni bhas tharnam

– Vivek Costa Pereira



Jezu Krist Xarant Yeta

Dukhi zaun tum roddonaka
Allsaye-cheadrant ghenaka gutthlaun
Zagrut rav gheunk Taka
Khorech sangtam visvas ballgun

Natalanchem zhadd to zatolo
Tujie jinnechi bag fulounk
Jingle bells-ank avaz sutt'ttolo
Moniskullak eka natean zoddunk

Khandar Tachea asa poti
Tatunt asat torekar bhetto
Khorea mogachio zolloita vati
Toch zatolo noxibvont motto

Tum Taka fottounk sodinaka
Tannem tuka tagddient zokhla
Bhroxtt khoddpa kuxik liponaka
Khoddpantlean Tannem tuka pollela

Tache xivai dusro yeuncho nam
Tachea nanvan dusre yetole
Fottvonam zaunk kor prarthona
Tuje dholle taka polletole

Jezu Krist xarant yeta

– Manuel Fernandes



Amcho Göycho Saib

Adim Pornnem Göy zaun aslem
Ek mukhel xar prodeaxchem
Atam zalem nokhet Roma udetichem
Akhea sonvsarak gazta nanv tujem

Bhag. Francis ek kherit dennem
Göykarank Devan Bapan dilolem
Povit paul Göychie dhortorier poddlem
Mele uprant Sant mhone nanv porgottlem

Purlolo thaim mezrikav fulolo
Jivo Sant mhone hat Romak pattoilo
Hech pasot lok tachea paim-xim pavlo
Taka Göycho Saib mhone mandun ghetlo

Jezu Kristachi bori khobor porgottli
'O'kristiank Kristachi vatt dakhoili
Piddestanchie sevek lagun kudd tachi
Devan aiz pasun sonvsarant dovori

– Manuel Cardozo



mukt zale uprant pasun fator-boddiancho mar khaun tannim Konknnik zai to dorzo melloun dilo, Konknnichi zotnai ghetli. Mhone hea sogllea mhan purvozank ami nomon korunx zai, tancho teag motint dovrunx zai ani Konknnichea vikasachi fuddlim paulam marunk zai.

Konknni hi ek vikasit zavpi Bharotiy bhas. Taka lagun hie bhaxechie udorgotichea margar zaitim addmellim, avhanam asat punn Konknni lokacho jox ani umed bhorpur asa mhone hem kam' titem kotthinn nam. Hea sonderbhant kaim vichear hanv hanga dovorpacho yotn kortam.

Konknnichim avhanam peltole zalear, addmellincher mat kortole zalear tanchea mullak hat ghalunk zai ani tem mull zaun asa Konknni xikonn. Jea lokak khuinchiy bhas ulounk-vachunk ani borounk yeta te lok tie bhaxechie saksor. Göychea lokak Konknni ulounk yeta punn tantutlea kitlea zonnank ti borounk ani vachunk yeta? Ojap mhunnlear ankddo sumara bhair vhodd asa. Tankam niroksoruch mhunnche poddttole. Hem niroksorponn pois korunx ami vaurunk goroz. Dusri bhas xikle ani Konknni vachunk-borounk koll'ili nam zalear kitem upiog? Hanga ek karonn dista tem mhunnlear, choddant chodd lokak Konknni bhas faideachi disonam. Punn khuinchiy bhas progot ani procholit zatoli zalear tie bhaxek utravolicho khazano ascho poddtta. Hi-i oddchonn pois korunx zata. Hacher

Supik Sondex

Bospagari Jivit Thoddeank Ek Prosnchin'n?

Nokri korpi monis hatant pagar poddtta mhone khuxal asta. Hem ghe, tem ghe, hanga voh, thaim voh, mouza kor ani kha, piye, jiye oxench tachim jivit asta. Hatant poiso gholitta mhone hi sogli khuxalkai. Voyachi 58 vo 60 vo 62 vorsam tenkonk lagtat tednam bospagariponnacho (retirement) vichear suru zata ani jivitak okosmat vollon yeta. Ek piddent aslolo monis zoso mornna vixim vichear korta, tosoch koso ho vichear asta. Bospagari zatoch mhojem ani mhojea kuttumbachem koxem zatolem? Hatant poiso gholicho nam, asa tatunt dis fuddem vhorche poddttole. Thoddeank tor khampero sutt'tta ani to nirax zaunk lagta. Tatunt soitato to bhurgeancho fuddar. Cheddvak kazar korpachem asot zalear ti odik gombhir gozal.

“Bospagari zatoch zoddlloli zodd tunvem sarki samball'ili nam zalear tum trasant poddttole.” Eka zannkaran noveach bospagari zalolea mon'xak sanglem. To usram logn zalolo ani tachim bhurgim azunui xikitalim. Ek cheddo ani ek cheddum. Tankam logn korun diun tancho sonvsara suru korop hem vholdilanchem



kam' nhoi? Te khatir sogli zodd vhogddaili zalear uprant khatolo kitem? Ho thorthoro haddpi vichear. Zalear bhurgeank oxinch soddun divpachim? Ho anik ek lojecho prosn. Somaz kitem mhunnntolo? Bhurgeank logn korunx pasun zainam he thom'ne aikopache? Oslea prosnank bolli poddonam zaunk boreach adim plening korunx zai. Bhurgim tujim, mhone ttoch tancho fuddar hi tujich zobabbadi nhoi?

“Bhurgim ghaltolim mhone ravonaka, ek dis tuka azilachem dar ugtem zaunk xokta.” Eka padrin bospagari zauncho asolea mon'xak sanglem. Tannem taka eka 'Old Age Home'-achi khobor sangli ani thaim asolea kaim mon'xanchio kannio sanglio, tache dolle ugoddche khatir.

upioi poddche oxo kaim upai -

1. Konknni xalla, tanche xixkok ani Konknni sonsthamni ektthaim yevop chodd gorjechem.
2. Konknni vixoi zodd ani kotthinn ho somoz palkanchea ani vidyarthianchea monatan pusun uddoitolo zalear Konknnichea obheaskromant ek krantikari bodol haddunk zai. Dekhik -
 - Mullavea xikpant, dhavi-baravi meren'chea obheaskromant vidyarthianchi umollxik vaddovpi ani tankam akxorit korpi patthyokrom' ascho.
 - Somzonk aughodd oxio gozali ttallchio.
 - Xikovpachi pod'dot hansun-khellovpi ascho.
3. Konknni vixoi faideacho ani vidyarthiancho fuddar rakhpi thartolo oso ascho. Tache khatir Rajbhas kaido chalik lagonk zai, Konknni rajyachea proxasonat vaporpachi sokti zaunchi. Hatuntlean rozgar nirmann zaum-ieta.
 - Konknni poili nhoi zalear dusri bhas mhone tori xikounk zai.
 - Konknni sahityak zai tem poxonni, ut'tejon diunk zai, mhunnlear sorkaran borovpiank soglio souloti uplobdh korun diunk zai.
 - Goroz disler porikxa pod'dot sompi, soroll ani vidyarthi priy asop chodd gorjechem.
4. Konknnintli utravoll vaddounk yotn zaunk zai. Veg-vegilea vattharantlea Konknni utranchi utravoll toyar korch.
 - Vigneau, bhugol, voizukiy, obhyanatriki, tontrik ani her mollar vaprunk Konknnint utram mellonant, tim her Bharotiy bhaxantlim gheunchi.

Hea lekhan Konknni vixim kaim venchik mud'deanchoch ul'lekh kela. Zomta zalear hacher anik vichear korcho ani Konknnichea vikasa khatir jem boream asa tem soglleam kam' ektthaim bosun korchem hi vinonti.

- Vasant Sail



Prosongik Lekh

Koinsanv Saibinn Amkam Aple Vengent Samballta

Dezembrachie 8vier 1854 vorsa Pap Saib Pius Nnovean Ineffabilis Deus dakhlea udexim Ankvar Marie vixim ek dhormsid'dhant ghoxit kelo. Tannem hea utramni spoxtt kelem: “Ami ghoxit kortanv, kolloitanv ani tharaitanv dhormsid'dhant zo kolloita, Bollixtt Pormesvorachie eke veglie kurpen ani khaxelea hokkan ani moniskullacho Soddvonndar Jezu Kristachea boreponnan, Bhagevont Ankvar Mariek tichea gorbhestponnachea poilea khinnak mull patkachea khotantli vattailoli kelo.

Saibinn Maim

Kudd ani Xokti!
Devachi kudd disonam tori
Tachi xokti soglleak prokasta!

Fantear utthchem!
Zor tum sokallim utthtta mhone
Soglim zanna asat
Ek dis donparam pasun nhidlear
Konnakuch kollchem nam!

Sot ani Fott!
Sot ek moil dhanvtanam
Sot dha moil dhanvta!

Sobai Naslolem!
Sobai naslolem sangta
Nhidon ravlear porva nam
Ek sobit veokti sangta
Sokallim utthop borem!

- Dr. Austin D'Souza Prabhu



ani koddsortali. Punn Marsachie 25vier sollavea disnnea vellar Saibinn Maimn kolloilem: “Hanv Nixkollonk Gorbh Dharonn!” Nixkollonk Gorbh Dharonn dhormsid'dhantachea chear vorsam uprant 1858vorsa Lourdes-ant hea dhormsid'dhantak thiravnne mell'ili. Bernadette noxibvont vortolem ho Saibinnicho gutt zannam zaunk. Taka Pap Saib Pius

Ikraevan Junachie 14vier 1925 vorsa bhoktivont ghoxit kelem ani teach Pap Saiban taka Dezembrachie 8vier 1933 vorsa santin keli.

Dor vorsa Dezembrachie 8vier ani ghonngnonnan ani vholda dobajeau Koinsanv Saibinnichi porob somorombhtanv. Amchea Göyant Ponnje, Moira, Betul, Paroda ani Dabal, hea ganvantlio igorzo Koinsanv Saibinnik bhettoileat. Tichea kallzantlean kaklutichi, konvallyayechi ani premachi zhor vhanvta. Bhag. Maximilian Kolbe oso udgarlo: “Zor tor konnui Nixkollonk Mariek apli avoi mhone ghenam, zalear to Jezuk aplo bhav mhone gheunk pavcho nam.” Koinsanv Saibinn amkam aple mogachie vengent samballta.

- Eusebio Gomes SFX

